

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक २८ डिसेंबर, २०२१
(सकाळी १०-०० ते ११-४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(शुक्रवार, दिनांक २४ डिसेंबर, व सोमवार, दिनांक २७ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) —
[अनुक्रमांक (१) व (२)] —

(१) श्री.कपिल पाटील, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"मुंबई महानगरपालिका क्षेत्रातील खाजगी विनाअनुदानित प्राथमिक शाळांतील शिक्षक- शिक्षकेत्तर कर्मचाऱ्यांना वेतन अनुदान देणे, खाजगी अनुदानित प्राथमिक शाळांतील शिक्षक- शिक्षकेत्तरांना सातवा वेतन आयोग लागू करणे, सर्व विद्यार्थ्यांना महानगरपालिकेतील शाळांप्रमाणे २७ वस्तू मोफत देण्याची मागणी यासाठी गेले ८२ दिवस सुरू ठेवलेले धरणे आंदोलन, विद्यार्थी बस वाहतूक उपलब्ध करून देण्याच्या नावाखाली दुर्गम व मागास भागातील कमी पटसंख्येच्या शाळा बंद करणे, राज्यात अजूनही साडे तीन लाखाहून मुले शाळा बाह्य असणे, संचमान्यतेत गणित, विज्ञान, इंग्रजी, हिंदी-उर्दू, मराठी, समाजशास्त्र, कला, क्रीडा, संगीत, कार्यानुभव (आयटी) या विषयांना स्वतंत्र शिक्षक मिळण्याची आवश्यकता असणे, अतिरिक्त शिक्षकांना मूळ शाळेत व रिक्त पदांवर पाठवण्याची आवश्यकता असणे, अतिरिक्त शिक्षकांच्या समायोजनासाठी कमी करण्यात आलेल्या सर्व अर्धवेळ दुबार अनुभवी शिक्षकांना रात्रशाळेत पुन्हा स्थापित करण्याची आवश्यकता असणे, रात्रशाळांवर किमान ५ वर्षांच्या अनुभवी शिक्षकांची नेमणूक बंधनकारक करणे, संस्थेने कमी न केलेले परंतु १७ मे २०१७च्या शासन निर्णयाचा गैर अर्थ काढून रात्रशाळा व रात्र ज्युनिअर कॉलेजमधील कार्यरत शिक्षकांच्या पगाराची थकबाकी अदा करणे, रात्रशाळा विद्यार्थ्यांना मोफत पाठ्यपुस्तके देणे, शिक्षकांचे ऑनलाईन प्रशिक्षण मोफत करणे, सावित्रीबाई फुले-फातिमा शेख आरोग्य प्रतिपूर्ती योजना कॅशलेस करणे, मुंबईतील विनाअनुदानित शाळा व तुकड्यांची त्रुटी पूर्तता करून १०० टक्के वेतन सुरू करणे, १ नोव्हेंबर २००५ पूर्वी नियुक्त सर्व शिक्षकांना विनाअट जुनी पेन्शन योजना समन्यायाने लागू करणे, या प्रश्नांच्याबाबत तातडीने सोडवणूक न झालेल्या शिक्षक/ शिक्षकेत्तर यांच्यामध्ये निर्माण झालेला असंतोष, याबाबत तातडीने दखल

घेऊन शासनाने करावयाची उपाययोजना व कार्यवाही."

- (२) श्री.अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे मृद व जलसंधारण मंत्र्यांचे लक्ष वेधतील :-

"औरंगाबाद जिल्ह्यातील जलसंधारण विभागात सन २०१७ ते २०२० या कालावधीत बोगस बिलांवर स्टेशनरी खरेदी करून मोठ्या प्रमाणात घोटाळा केल्याचे नुकतेच माहे नोव्हेंबर, २०२१मध्ये उघडकीस येणे, उक्त स्टेशनरी पुरवठा करणा-या दोन एजन्सींनी एकाच व्हॅट क्रमांकाची बिले सादर करून ती मंजूरही होणे, प्रत्यक्षात खरेदी न करता केवळ कागदोपत्री दाखवून घोटाळा केल्याचे समोर येणे, सन २०१७-२०२० या कालावधीमध्ये मित्रनगर येथील जय वैष्णवी एंटरप्रायझेस, जवाहर कॉलनीतील ओम एंटरप्रायझेस तसेच कांता एंटरप्रायझेस आणि स्वस्तिक एंटरप्रायझेस या चार कंपन्याकडे जीएसटी क्रमांक असणे अनिवार्य असतानाही या कंपन्याकडे स्वतंत्र चार ऐवजी दोनच व्हॅट क्रमांक असणे, उक्त तीन वर्षांच्या कालावधीत जवळजवळ १५ ते २० लाख रुपयांची स्टेशनरी खरेदी केल्याचा अंदाज असणे, याकडे शासनाचे होत असलेले अक्षम्य दुर्लक्ष, जलसंधारण विभागात झालेल्या घोटाळाप्रकरणी शासनाने सखोल चौकशी करून यास जबाबदार असणा-या अधिकारी व संबंधित कंपन्याविरुद्ध कडक कारवाई करण्याची आवश्यकता, याबाबत शासनाची प्रतिक्रिया व भूमिका."

(सोमवार, दिनांक २७ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (३) ते (१२)] —

- (३) श्री. अरुण लाड, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"राज्यात वृक्षलागवडीसाठी शासन कोट्यवधी रुपये खर्च करीत असणे, तर दुसरीकडे वृक्षतोड मोठ्या प्रमाणात सुरू असणे, सांगली जिल्ह्यातील कडेगांव-पलूस वनपरिक्षेत्र या वनक्षेत्रात जैवविविधता वाढावी, वृक्ष संपदा वाढून कडेगांव तालुक्यातील उजाड डोंगर हिरवेगार व्हावेत, बेकायदेशीर वृक्षतोडीला चाप बसावा, यासाठी खास बाब म्हणून वनपरिक्षेत्र अधिकारी कार्यालय सुरू केलेले असणे, परंतू, कडेगांव पलूस वनपरिक्षेत्रात मोठ्या प्रमाणात बेकायदेशीर वृक्षतोड सुरू असल्याची बाब दि. ८/११/२०२१ रोजी वा त्यासूमारास उघडकीस येणे, या वृक्षतोडीमुळे शासनाचा झाडे लावा, झाडे जगवा या संकल्पनेला हरताळ फासला जात असणे, कडेगांव पलूस वनपरिक्षेत्र अधिकारी कार्यालयाच्या दुर्लक्षामुळे बेकायदेशीर वृक्षतोडीला उधाण आल्याची भावना तेथील नागरिकांच्या मनात उपस्थित झालेली असणे, अशीच बेकायदेशीर वृक्षतोड सुरू राहिल्यास

तालुक्यातील जैवविविधता नष्ट होण्याचा धोकाही उपस्थित झाल्यामुळे तेथील नागरीकांमध्ये तीव्र असंतोष पसरलेला असणे, ही बेकायदा वृक्षतोड थांबविण्याबाबत शासनाने केलेली वा करावयाची उपाययोजना व शासनाची प्रतिक्रिया."

- (४) सर्वश्री अमोल मिटकरी, शशिकांत शिंदे, विक्रम काळे, सतिश चव्हाण, अब्दुल्लाखान दुराणी, संजय दौंड, अरुण लाड, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"अकोला-शेगांव या वारी मार्गाची सन २०१६ मध्ये रस्त्याच्या कामाबाबत निविदा काढण्यात येऊन सदरचे काम एका खासगी कंत्राटदार कंपनीला देण्यात येणे, तसेच सदरचे काम संबंधित कंत्राटदाराने सन २०१८ मध्ये पूर्ण करणे, अपेक्षित असल्याचे निदर्शनास येणे, तथापि या रस्त्याचे काम अर्धवट स्थितीत असल्यामुळे रस्त्यावरील गिट्टी व धूळ उडत असल्याने वाहनचालक तसेच त्या परिसरातील ग्रामस्थ व नागरिक त्रस्त झाल्याचे निदर्शनास येणे, त्यानंतर सन २०२० मध्ये सदरचे काम दुसऱ्या एका खासगी कंत्राटदार कंपनीला देण्यात येणे, परंतु दोन-तीन वर्षे उलटूनही रस्त्याचे काम मार्गी लागले नसल्यामुळे कंत्राटदारांने रस्त्याच्या एका बाजूने गिट्टी पसरवून ठेवल्यामुळे सध्या रस्त्याच्या एकाच बाजूने वाहतूक सुरु करावी लागणे, तसेच ठिकठिकाणी रस्ता खोदून ठेवल्यामुळे रस्त्यावर धुळीचे लोट उठत असल्याने डोळ्यांमध्ये, तोंडामध्ये धूळ जात असल्याने ग्रामस्थ, वाहनचालकांना व भाविकांना आरोग्य विषयक तक्रारही केल्याचे माहे सप्टेंबर, २०२१ मध्ये निदर्शनास येणे, इतकेच नव्हेतर रस्त्याच्या कामात मातीमिश्रित मुरुम टाकत असल्यामुळे प्रचंड प्रमाणात धूळ उडत असून शेतकऱ्यांना या धुळीचा फटका बसत असणे, त्यामुळे तेथील ग्रामस्थ, नागरिक व वाहनचालकांमध्ये निर्माण झालेले असंतोषाचे वातावरण, परिणामी सदर रस्त्याचे तातडीने काम पूर्ण करण्याची होत असलेली आग्रही मागणी व त्याबाबत शासनाने केलेली वा करावयाची कार्यवाही व शासनाची प्रतिक्रिया."

- (५) श्री.रणजितसिंह मोहिते-पाटील, वि.प.स. पुढील तातडीच्या व सार्वजनिक महत्वाच्या बाबीकडे जलसंपदा मंत्र्यांचे लक्ष वेधतील :-

"पावसाळ्यात कृष्णा खोऱ्यातून वाहून जाणारे अतिरिक्त पाणी अडवून ते भिमा खोऱ्यात आणून पश्चिम महाराष्ट्रासह मराठवाड्यातील दुष्काळी भागाला पुरवण्याच्या उद्देशाने फेब्रुवारी २००४ साली कृष्णा-भिमा स्थिरीकरण योजनेला प्रशासकीय मंजूरी देणे, पूरपरिस्थिती आणि दुष्काळ यावर पर्याय असूनही प्रबळ इच्छाशक्ती अभावी योजनेच्या कामास गती न मिळणे, परिणामी योजनेच्या

पूर्णत्वासाठीचा खर्च वाढून सुमारे २७ हजार कोटी रुपये होणे, सदर खर्च उभारणीसाठी शासनाकडे उजनी धरणातील गाळ काढून महसूल जमा करण्याचा पर्याय असूनही शासन याकडे करीत असलेले अक्षम्य दुर्लक्ष, परिणामी पुरग्रस्त व दुष्काळग्रस्त शेतकऱ्यांमध्ये तीव्र असंतोषाचे वातावरण यामुळे शासनाने या कामाला गती देण्याबाबत करावयाची कार्यवाही व शासनाची प्रतिक्रिया."

- (६) **श्री.अशोक ऊर्फ भाई जगताप, डॉ.वजाहत मिर्झा, सर्वश्री राजेश राठोड, जयंत आसगावकर, अमरनाथ राजूरकर, डॉ. सुधीर तांबे , वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक आरोग्य व कुटुंब कल्याण मंत्र्यांचे लक्ष वेधतील :-**

"मागील सुमारे पाच ते सहा वर्षात आरोग्य सेवेकडे काही प्रमाणात दुर्लक्ष झाल्याचे उघडकीस आलेले असणे, राज्यात २३ जिल्हा रुग्णालये, आठ सामान्य रुग्णालये, ३० ते १०० खाटा असलेली ४५० उपजिल्हा व ग्रामीण रुग्णालये तसेच १८२८ प्राथमिक आरोग्य केंद्रे व १०६६८ उपकेंद्रे याद्वारे राज्य शासनामार्फत राज्यात रुग्णसेवा देण्यात येत असणे, यापैकी अर्धवट असलेली बांधकामे, बंद पडलेली आरोग्य तपासणी यंत्रे, डॉक्टर, कर्मचारी यांची पदे मोठ्या प्रमाणात रिक्त असणे, पुरेशा ॲम्ब्युलन्स उपलब्ध नसणे, इत्यादी कारणांमुळे आरोग्य सेवेची दुरुवस्था झालेली असणे, राज्यात सुमारे २९९ ठिकाणी सुरु असलेली बांधकामे, ती पूर्ण करण्याची गरज, रुग्णालयांच्या इमारती जीर्ण असून त्या नव्याने बांधणे किंवा त्या दुरुस्त करण्याची गरज, डॉक्टरांची व कर्मचाऱ्यांची सुमारे ५० टक्के पदे रिक्त असणे, यापैकी विशेषतज्ञांची ९१३ पदे तर तज्ञ डॉक्टरांच्या ११५२ जागा रिक्त असणे, ५० टक्के रुग्णवाहिका बदलण्याची आवश्यकता, राज्यात किमान ७५ नवीन डायलिसीस केंद्र सुरु करण्याची गरज, राज्यातील आरोग्य सेवेच्या रुग्णालयांसाठी सुमारे ३७०० कोटी रुपयांहून जास्त निधीची आवश्यकता असताना वर्षासाठी गेल्या काही वर्षात जवळपास २५० कोटी रुपये एवढीच तरतूद करण्यात आल्याचे दिसून आलेले असणे, राज्यातील काही ग्रामीण रुग्णालये व प्राथमिक आरोग्य केंद्रे, सार्वजनिक खाजगी भागीदारी (पीपीपी) तत्वावर दिलेली असून राज्यातील ३०० खाटांची रुग्णालये व त्या अंतर्गत शासकीय वैद्यकीय महाविद्यालयाचे पीपीपी तत्वावर खाजगी संस्थेस चालविण्यास देण्याचा शासनाचा सुरु असलेला विचार, त्यामुळेही आरोग्य सेवेवर परिणाम होण्याची शक्यता, जागतिक आरोग्य संघटनेच्या मार्गदर्शिकेनुसार दर दहा हजार लोकसंख्येमागे डॉक्टर व परिचारीकांचे प्रमाण ४४ असणे आवश्यक असताना राज्यात दर दहा हजार लोकसंख्येमागे केवळ आठ डॉक्टर आणि दहा परिचारीका असल्याचे केंद्रीय आर्थिक पाहणी अहवालावरून उघडकीस आलेले असणे,

प्राण्यापासून मानवाला होणाऱ्या आजारांवर संशोधन करण्यासाठी नागपूरात सुरु करण्यात आलेले देशातील पहिले “वन हेल्थ सेंटर” राज्य शासनाच्या अनास्थेमुळे सुरु होऊ शकलेले नसणे, यासाठी केंद्र शासनाने १०० कोटी रुपये मंजूर केलेले असणे, त्यापैकी सुमारे १० कोटी रुपयांचा निधी केंद्र शासनाने राज्य शासनास वितरीत केलेला असणे, त्याचा विनियोग न होणे, राज्यातील आरोग्य यंत्रणा अधिक सक्षम करण्यासाठी चार हजार चारशे कोटी रुपयांचे कर्ज उभारण्याचा प्रस्ताव “एशियन डेव्हलपमेंट बँक” कडे मार्च, २०२० पूर्वी सादर केलेला असणे, असे असले तरी त्यामुळे कर्जाचा व्याजासह भार राज्य शासनावर पडणारा असणे, त्यामुळे राज्य शासनाने पुरेशी तरतूद उपलब्ध करून आरोग्य यंत्रणा सक्षम करण्याची गरज व यावर शासनाची प्रतिक्रिया.”

(७) **श्री.किशोर दराडे, वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"जळगाव जिल्ह्यातील माध्यमिक शिक्षणाधिकारी यांच्याकडून सन २०१५ ते २०१९ या कालावधीत मोठ्या प्रमाणात भ्रष्टाचार केल्याचे उघडकीस आलेले असणे, सदर कालावधीत सुमारे ७५० वैयक्तिक मान्यता देण्यात आलेले असणे त्या पैकी ३५० मान्यता देत असताना लिपिक, अधीक्षक, उपशिक्षणाधिकारी यांची कोणतीही टिपणी नसताना शिक्षणाधिकाऱ्यांनी या वैयक्तिक मान्यता दिलेल्या असणे, सदर मान्यतेच्या वेळी शाळेतील आरक्षण धोरण, पद मान्यता नसताना, संस्था ठराव नसतानाही, वैयक्तिक मान्यता देण्यात येणे, सदर मान्यतेमध्ये मोठ्या प्रमाणात आर्थिक गैरव्यवहार झाल्याचे उघडकीस येत असणे, सदर शिक्षणाधिकाऱ्यांनी विनाअनुदानित जागेवर बदली देत असताना एका जागेवर दोन बदली नियुक्त दिलेला असणे, शाळेत पद नसतानाही विनाअनुदानीतची मान्यता देण्यात आलेली असणे, मान्यता देत असताना शिक्षणाधिकाऱ्यांनी दिव्यांग प्रमाणपत्र नाहीत तरीही त्यांना दिव्यांग प्रवर्गातून मान्यता दिलेली असणे, राज्यात शिक्षकेतर कर्मचारी भरतीला बंदी असतानाही तसेच शाळेत शिपाई पद नसतानाही शिक्षणाधिकाऱ्यांनी शिपाई पदाच्या मान्यता दिलेल्या असणे, तसेच अनुकंपा मान्यता देत असताना अनुकंपाचा दावा एका शाळेत असेल तर त्यास दुसऱ्या शाळेत मान्यता दिलेली असणे, अशाप्रकारे विविध मान्यतेमध्ये सदर शिक्षणाधिकाऱ्यांनी लाखो रुपयांचा भ्रष्टाचार केल्याचे उघडकीस येत असणे, सुमारे ७५० मान्यता प्रस्ताव बेकायदेशीर आहेत असे निष्पन्न होत असणे या कालावधीतील शिक्षणाधिकारी शालार्थ प्रकरणात निलंबित असणे, तसेच याबाबत चौकशी केली असता शिक्षणाधिकारी यांनी स्कॅन करून मान्यता देण्यात आल्या आहेत अशी खोटे जबाब देणे, तसेच याबाबत उपसंचालक शिक्षण नाशिक यांनी

३५० च्या वर मान्यता फाईल जप्त केलेले असणे सदर मान्यता फाईल उपसंचालक कार्यालयात जमा केलेले असणे, अशा पद्धतीचा मोठ्या प्रमाणात केलेला भ्रष्टाचार असतानाही सदर शिक्षणाधिकारी यांना पदोन्नती देण्यात आलेली असणे, तरी सदर शिक्षणाधिकारी यांनी केलेल्या अनियमित कारभाराची चौकशी करून तात्काळ निलंबनाची कार्यवाही करणे, याबाबत शासनाने करावयाची कार्यवाही व शासनाची प्रतिक्रिया "

- (८) **श्री.किरण सरनाईक, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"राज्यामध्ये शिक्षक भरती प्रक्रिया पवित्र पोर्टल प्रणालीद्वारे होत असणे, मध्यंतरीच्या काळात पारदर्शक नोकरी भरती या गोंडस नावाखाली शिक्षकांची लेखी परीक्षा घेऊन त्यातील गुणांच्या आधारे थेट भरतीचा प्रस्ताव शासनाने तयार केलेला असणे, परंतु शिक्षक भरती करिता आवश्यक असणारी टी.ई.टी. परीक्षेमध्ये होत असलेल्या भ्रष्टाचाराच्या आरोपात तसेच ऑनलाईन पद्धतीने ज्या परीक्षा होत आहेत जसे की आरोग्य सेवा, म्हाडा आणि टी.ई.टी. पेपर फुटीचे प्रकरण समोर येत असणे, तसेच बोगस टी.ई.टी. प्रमाणपत्रामुळे अपात्र विद्यार्थी शिक्षक म्हणून रुजू झालेले असणे, याचा परिणाम विद्यार्थ्यांच्या गुणवत्तेवर होत असणे व पात्र विद्यार्थ्यांना अन्याय होत असणे, शिक्षक भरती प्रक्रिया जुन्या पारदर्शक पद्धतीने राबविल्यास विभागातील पात्र शिक्षकांना शिक्षण विभागात संधी मिळेल त्याचा फायदा शाळेला व विद्यार्थ्यांना होईल यास्तव पवित्र पोर्टल द्वारे शिक्षक भरती प्रक्रिया बंद करून जुन्या पद्धतीने शिक्षक भरती चालू करण्याची आवश्यकता, याबाबत शासनाने केलेली व करावयाची कार्यवाही व शासनाची प्रतिक्रिया."

- (९) **अॅड. निरंजन डावखरे, सर्वश्री प्रविण दरेकर, प्रसाद लाड, डॉ.परिणय फुके, वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-**

"ठाणे महापालिकेच्या महासभा ठराव क्र. ११३ दि. १६.०७.२०१३ अन्वये कौसा रुग्णालयाच्या उभारणीच्या प्रस्तावाला मंजूरी देण्यात येणे, त्यासाठी प्रशासकीय व वित्तीय मंजूरीचा प्रस्ताव जुलै २०१३ च्या सर्वसाधारण सभेमध्ये मंजूर करण्यात येणे, त्यानंतर फेब्रुवारी २०१४ च्या सर्वसाधारण सभेत आयत्या वेळचा प्रस्ताव म्हणून सुधारीत प्रशासकीय व वित्तीय मान्यता प्राप्त होणे, या प्रकल्पासाठी तीन निविदाकार पात्र ठरणे, त्यापैकी लघुत्तम निविदाकाराची निविदा रक्कम ५४ कोटी ३८ लाख ८१ हजार ६५ रुपये एवढी असणे, रुग्णालयाच्या बांधकामासाठी २७.०८.२०१४ रोजी कार्यादेश देण्यात आला येणे, पावसाळा वगळून २४

महिन्यांत काम पूर्ण करण्याची अट ठेवण्यात आली असणे, त्यानंतर क्षेत्रफळामध्ये वाढ होणे, तर वाढीव कामांसाठी टप्पा - २ अंतर्गत स्वतंत्र प्रस्ताव सादर करण्यात आला असणे, वाढीव कामांसाठी अर्थसंकल्पात तरतूद उपलब्ध नसणे, महासभा ठराव क्र. २९३६ अन्वये १३.०४.२०१८ रोजी तरतूद उपलब्ध करून देण्यात येणे, सद्यस्थितीत सात वर्षांनंतरही काम पूर्ण झालेले नसणे, आतापर्यंत कंत्राटदाराला ५६ कोटी १३ लाख ५८ हजार ५६ रुपये अदा करण्यात आले असणे, त्यामुळे या प्रकरणी चौकशी करून कंत्राटदाराला अपूर्ण काम असतानाही रक्कम अदा करणाऱ्यांविरुद्ध करावयाची कारवाई, सदरहू रुग्णालयाचे काम तातडीने पूर्ण करण्याबाबत शासनाने करावयाची कार्यवाही व उपाययोजना."

(१०) सर्वश्री गोपिकिशन बाजोरीया, अमोल मिटकरी, शशिकांत शिंदे, विक्रम काळे, सतिश चव्हाण, अब्दुल्लाखान दुराणी, संजय दौंड, अरुण लाड वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-

"अकोला महानगरपालिकेच्या मागील ५ वर्षांपासून सातत्याने खोटे ठराव विषय सूचीवर न घेऊन वेळेवर येणारे विषय घेऊन सभागृहामध्ये चर्चा न करता ठराव विशिष्ट पदाधिकाऱ्यांना विश्वासात घेऊन ठराव त्याच घरी बसून लिहून घेणे, विशेषतः मागील ३ वर्षांमध्ये सर्वसाधारण सभेतील वेळेवर येणा-या विषयामध्ये अनेक नगरसेवकांना विश्वासात न घेता व तत्कालिन अधिका-यांशी संगनमत करून मोठ्या प्रमाणात आर्थिक ठराव मंजूर करून घेणे. तसेच ठरावांच्या प्रतीची मागणी केल्यास देण्यास टाळाटाळ करणे, याबाबत काही पदाधिकाऱ्यांनी शासनाकडे तक्रार करणे, तक्रारीच्या अनुषंगाने शासनाने विभागीय आयुक्तांना तात्काळ चौकशी करण्याचे आदेश देणे, विभागीय आयुक्तांनी उपरोक्त गंभीर विषयाची तात्काळ दखल घेऊन अप्पर जिल्हाधिकारी, उपविभागीय अधिकारी, लेखा अधिकारी व जिल्हा प्रशासन अधिकारी या ४ सदस्यीय समितीची स्थापना करून चौकशीचे आदेश देणे, ४ सदस्यीय समितीने दिनांक ०७/१०/२०२१ रोजी आपला चौकशी अहवाल सादर करून त्यामध्ये तत्कालिन आयुक्त व पदाधिकारी यांना दोषी ठरवून चुकीच्या पद्धतीने घेण्यात आलेले १३९ ठराव विखंडीत करण्याचे नमूद करणे, तसेच चौकशी समितीने अकोला महानगरपालिकेच्या सर्वसाधारण सभेमध्ये घेण्यात आलेल्या ठरावाबाबत कलम ४४ ची सुध्दा अवहेलना केल्याचे नमूद करणे, दि.०७/१०/२०२१ रोजी ४ सदस्यीय समितीने शासनाकडे चौकशी अहवाल दाखल केलेला असतांना सुध्दा शासनाने २ महिन्यांपर्यंत यावर कोणतीही कार्यवाही न करणे, त्यानंतर घाईघाईने शासनाने दिनांक १४/१२/२०२१ रोजी परिपत्रक काढून कलम ४५१ (१) नुसार १३९ ठराव विखंडीत करणे, तसेच तत्कालिन पदाधिकारी व अधिकारी यांच्यावर फौजदारी

गुन्हे दाखल करण्याचे आदेश देणे, परंतु ४५१(२) मध्ये जाणून-बुजून पदाधिकारी यांना आपल्या बचावाची संधी देणे, या संधीचा फायदा घेऊन कांही पदाधिकारी मा.मुंबई उच्च न्यायालयाच्या, नागपूर खंडपीठामध्ये याचिका दाखल करणे, शासनाची याबाबत कोणतीही तयारी नसल्यामुळे व शासनाच्या बोटचेपी धोरणामुळे संबंधित पदाधिकारी यांना मा.न्यायालयातून स्थगिती मिळणे, सुमारे २०० कोटीचा भ्रष्टाचार होऊन सुद्धा कोणत्याही पदाधिकाऱ्याचे किंवा अधिकाऱ्यांचे निलंबन न होणे, अकोला महानगरपालिकेला मोठ्या प्रमाणात होत असलेल्या भ्रष्टाचारामुळे व गैरकारभारामुळे अकोला महानगरपालिकेला शासन तात्काळ बरखास्त करणार का, तसेच मा.उच्च न्यायालयामध्ये शासनाची बाजू खंबीरपणे मांडण्याकरिता वरिष्ठ विधी तज्ञांची नेमणूक करण्याची आवश्यकता, तसेच महानगरपालिकेला व शासनाला झालेल्या आर्थिक नुकसानीची वसुली करून संबंधित पदाधिकाऱ्याला ६ वर्षासाठी निलंबन करण्याची तसेच दोषी अधिकाऱ्यांवर कार्यवाही करण्याची आवश्यकता, याबाबत शासनाची भूमिका व प्रतिक्रिया"

(११) श्री.शशिकांत शिंदे, वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-

"सातारा जिल्ह्यातील कोरेगांव तालुक्यातील कोरेगांव नगरपंचायतीअंतर्गत बरीच कामे करण्यात येत असणे सुरु असलेल्या विकासकामांमध्ये पूर्वी केलेली कामे नव्याने केली असल्याचे दाखवून त्यात करण्यात आलेला लाखो रुपयांचा गैरव्यवहार ऑक्टोबर, २०२१ मध्ये वा त्यासुमारास उघड होणे, सदर कामे प्लॅन व एस्टीमेटनुसार करण्यात आलेली नसणे, शांतीनगरमध्ये गटर्स बांधकाम करणे, आज्ञाद नगर चौक ते बनसोडे घर गटर्स बांधकाम करणे, स्वच्छ सर्वेक्षण २०१९-२० व २०२०-२१ योजनेअंतर्गत रंगरंगोटी केलेल्या एकाच कामाचे देयक दोनदा काढण्यात येऊन करण्यात आलेला भ्रष्टाचार, नगरपंचायतीमार्फत विविध कामांसाठी कंत्राट दिले जाणे, कामासाठी घेण्यात येणारे कर्मचारी प्रत्यक्ष कामाला असणाऱ्या कर्मचाऱ्यांच्या संख्येत तफावत आढळून येणे, मुख्याधिकारी यांनी विकास कामासाठी असलेला निधी इतरत्र वापरणे, शहरामध्ये जमा होणारा कचरा घंटागाड्यांमार्फत गोळा करून निवारा शेडमध्ये जमा करणे या कामासाठी शासनाने कोट्यवधी रुपये नगरपंचायतीला दिले असून कोणतीही प्रक्रिया न करता ठेकेदारांचे देयक अदा करण्यांत येणे, इत्यादी प्रकारे करण्यात आलेला लाखो रुपयांचा भ्रष्टाचार, यासंदर्भात जिल्हाधिकारी, सातारा यांच्याकडे वारंवार तकारी करूनसुद्धा त्याकडे करण्यात येणारे दुर्लक्ष, त्यामुळे तेथील नागरीकांत पसरलेला तीव्र असंतोष या कामासंदर्भात उच्चस्तरीय चौकशी करण्याची व संबंधितांविरुद्ध

कार्यवाही करण्याची तेथील नागरीकांची होत असलेली मागणी यावर शासनाने केलेली कार्यवाही व करावयाची उपाययोजना."

(१२) **सर्वश्री सतिश चव्हाण, विक्रम काळे, वि.प.स.** पुढील तातडीच्या व सार्वजनिक महत्वाच्या बाबीकडे **कृषी मंत्र्यांचे** लक्ष वेधतील :-

"राज्यात परभणी, राहुरी, अकोला व दापोली या कृषी विद्यापीठातील शिक्षक/शिक्षकेत्तरची १२४७७ पदे मान्य असून त्यापैकी ५८४२ (४६.८२%) पदे रिक्त असणे, एवढ्या मोठ्या प्रमाणात रिक्त पदे असल्याने विद्यार्थ्यांचे शैक्षणिक नुकसान होण्याची भिती व्यक्त होत असणे, शिक्षकेत्तरांच्या रिक्त पदामुळे कर्मचाऱ्यांवर कामाचा अतिरिक्त ताण पडत असणे, नुकतीच शासन निर्णयान्वये शिक्षक वर्गीय अधिकारी/कर्मचाऱ्यांच्या शैक्षणिक पात्रतेत बदल करण्यात आला असणे, शिक्षक/कर्मचारी यांच्या शैक्षणिक पात्रतेत केलेले बदल लागू करणेसाठी महाराष्ट्र विद्यापीठ परिणीयम १९९० मध्ये सुधारणा केल्यानंतरच लागू केलेल्या सुधारित पात्रतेनुसार शिक्षक वर्गीय अधिकारी/कर्मचाऱ्यांना पदोन्नती किंवा सरळ सेवेची जाहिरात देऊन पद भरती करता येईल म्हणून दि.१२/०८/२०२१ च्या शासन निर्णयान्वये शैक्षणिक पात्रतेत केलेले बदल महाराष्ट्र कृषि विद्यापीठ परिणियमांमध्ये प्रसिध्द करून रिक्त असलेली पदे तात्काळ भरणेसाठी कार्यवाही करण्यासाठी होत असलेली मागणी याबाबतीत शासनाने केलेली व करावयाची कार्यवाही व प्रतिक्रिया."

(दुपारी १२-०० वाजता)

एक : प्रश्नोत्तरे -

- (क) सोमवार, दिनांक २७ डिसेंबर, २०२१ रोजीच्या तारांकित प्रश्नोत्तरांच्या यादीतील राखून ठेवण्यात आलेला श्री.विक्रम काळे व इतर वि.प.स. यांचा "राज्यातील अघोषित असणाऱ्या सर्व प्राथमिक, माध्यमिक व उच्च माध्यमिक शाळांना निधीसह घोषित करण्याबाबत" या विषयावरील तारांकित प्रश्न क्रमांक १०३७०
- (ख) तारांकित प्रश्न
- (ग) अतारांकित प्रश्नोत्तरांची सोळावी व सतरावी यादी सभागृहाच्या पटलावर ठेवणे.
- (घ) तारांकित प्रश्नाची अधिक माहिती सभागृहाच्या पटलावर ठेवणे.

नगरविकास मंत्री

: "मुंबईतील इमारती पुनर्विकासाचे विकास शुल्क विकासकांनी थकविल्याबाबत" या विषयावरील सर्वश्री किरण पावसकर, श्री.अनिल भोसले, श्री.संदीप बाजोरिया, श्री.दिपकराव साळुंखे-पाटील,

श्री.नरेंद्र पाटील माजी वि.प.स. श्री.सतिश चव्हाण, वि.प.स., तसेच श्री.प्रकाश बिनसाळे, श्रीमती विद्या चव्हाण, अॅड.आशिष शेलार, श्री.चंद्रकांत पाटील, श्री.विनोद तावडे माजी वि.प.स. यांच्या तारांकित प्रश्न क्रमांक ४२२७२ ला दिनांक २४ जुलै, २०१३ रोजी अनुपुरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

दोन : कागदपत्रे सभागृहासमोर ठेवणे —

(१) मुख्यमंत्री

: (क) "महाराष्ट्र विमानतळ विकास कंपनी मर्यादित यांचे सन २०१७-२०१८, २०१८-२०१९ व २०१९-२०२० या वर्षांचे वार्षिक अहवाल" सभागृहासमोर ठेवतील.

(ख) महाराष्ट्र लोक आयुक्त आणि उप लोक आयुक्त, महाराष्ट्र राज्य यांचे मा.राज्यपाल महोदयांना सादर केलेले सन २०१२ चा १, सन २०१३ चे २, सन २०१४ चे १६, सन २०१६ चा १, सन २०१७ चे २, सन २०१८ चा १ आणि सन २०१९ चे २ असे एकूण २५ विशेष अहवाल त्यावरील शासनाच्या स्पष्टीकरणात्मक जापनासह" सभागृहासमोर ठेवतो.

(२) उपमुख्यमंत्री

: (क) "भारताचे नियंत्रक व महालेखापरीक्षक यांचा सन २०१९-२०२० या आर्थिक वर्षाचे (१) राज्य वित्तव्यवस्थेवरील लेखापरिक्षा अहवाल (२) विनियोजन लेखा सन २०२१-२१ आणि (३) वित्तीय लेखा खंड-१ व खंड-२ सन २०२०-२१" सभागृहासमोर ठेवतील.

(ख) "महाराष्ट्र राजकोषीय उत्तरदायित्व व अर्थसंकल्पीय व्यवस्थापन अधिनियम, २००५ च्या कलम- ६ (१) नुसार सन २०२१-२०२२ च्या अर्थसंकल्पाच्या संदर्भात जमा व खर्चाच्या अर्धवार्षिक आढाव्याचे

- निष्कर्ष दर्शविणारे विवरणपत्र तसेच अधिनियमातील कलम ६(२) व ६(३) नुसार निवेदन" सभागृहासमोर ठेवतील.
- (३) सार्वजनिक बांधकाम (सार्वजनिक उपक्रम) : महाराष्ट्र राज्य रस्ते विकास महामंडळ मर्यादित, यांचा सन २०१५-२०१६ व २०१६-२०१७ या वर्षांचा अनुक्रमे वीसावा व एकवीसावा वार्षिक अहवाल" सभागृहासमोर ठेवतील.
- (४) वैद्यकीय शिक्षण, सांस्कृतिक कार्य मंत्री : (क) महाराष्ट्र विनाअनुदानित खाजगी व्यावसायिक शैक्षणिक संस्था (पूर्णवेळ व्यावसायिक पदव्युत्तर वैद्यकीय व दंतवैद्यक पाठ्यक्रमांच्या प्रवेशाचे विनियमन) नियम, २०१६ प्रसिध्द करणारी अधिसूचना क्रमांक सीईटी. १२१५ / प्र.क्र.४१२ / १५ / शिक्षण-२, दिनांक ११ एप्रिल, २०१६ सभागृहासमोर ठेवतील.
- (ख) महाराष्ट्र विनाअनुदानित खाजगी व्यावसायिक शैक्षणिक संस्था (पूर्णवेळ व्यावसायिक पदवीपूर्व वैद्यकीय व दंत पाठ्यक्रमांच्या प्रवेशाचे विनियमन) नियम, २०१६ प्रसिध्द करणारी अधिसूचना क्रमांक एमईडी १०१६ / प्र.क्र.६९ / १६ / शिक्षण २, दिनांक १८ ऑगस्ट, २०१६ सभागृहासमोर ठेवतील.
- (ग) महाराष्ट्र विनाअनुदानित खाजगी व्यावसायिक शैक्षणिक संस्था भौतिकोपचार (एम.पी.टीएच.), व्यवसायोपचार (एम.ओ.टीएच.), ऑडियोलॉजी, स्पीच व लॅंग्वेज पॅथोलॉजी (एम.ए.एस.एल.पी.) आणि प्रॉस्थोटिक्स व ऑर्थोटिक्स [एम.एस्सी.(पी.अँड ओ.)] यामधील पूर्णवेळ व्यावसायिक पदव्युत्तर पदवी पाठ्यक्रमांच्या प्रवेशांचे विनियमन) नियम, २०१६ प्रसिध्द करणारी अधिसूचना क्रमांक

सीईटी ३५१६ / प्र.क्र.३११ / १६ / शिक्षण-२,
दिनांक १८ एप्रिल, २०१७ सभागृहासमोर
ठेवतील.

(घ) "महाराष्ट्र चित्रपट, रंगभूमी आणि
सांस्कृतिक विकास महामंडळ मर्यादित
यांचा सन २०२०-२०२१ या वर्षाचा
चव्वेचाळीसावा वार्षिक अहवाल"
सभागृहासमोर ठेवतील.

(५) उच्च व तंत्र शिक्षण : (क) "स्वामी रामानंद तीर्थ मराठवाडा विद्यापीठ,
नांदेड यांचा सन २०१९-२०२० या वर्षाचा
वार्षिक अहवाल" सभागृहासमोर ठेवतील.

(ख) यशवंतराव चव्हाण महाराष्ट्र मुक्त
विद्यापीठ, नाशिक यांचे सन २००८-२००९
ते २०१८-२०१९ या वर्षाचे वार्षिक अहवाल
सभागृहासमोर ठेवतील.

(६) आदिवासी विकास मंत्री : "पुणे जिल्ह्यातील फुलवडे आणि वडेश्वर येथील
मुलींच्या आश्रमशाळेमध्ये मुलींशी झालेले
असभ्य वर्तन" या विषयावरील डॉ.निलम गोन्हे व
इतर वि.प.स. यांनी उपस्थित केलेल्या म.वि.प.
नियम १०१ अन्वये लक्षवेधी सूचना क्रमांक ३१०
बाबत दिनांक ३० मार्च, २०१७ रोजी झालेल्या
चर्चेच्यावेळी तत्कालीन आदिवासी विकास मंत्री
यांनी दिलेल्या आश्वासनानुसार अधिक माहिती
सभागृहासमोर ठेवतील.

(७) सामाजिक न्याय व : महाराष्ट्र राज्य दिव्यांग वित्त व विकास महामंडळ
विशेष सहाय्य मंत्री मर्यादित यांचा सन २०११-२०१२ या वर्षाचा वार्षिक
अहवाल" सभागृहासमोर ठेवतील.

(८) पर्यावरण मंत्री : "महाराष्ट्र प्रदूषण नियंत्रण मंडळ यांचा सन २०१९-
२०२० या वर्षाचा वार्षिक अहवाल" सभागृहासमोर
ठेवतील.

तीन : "पंचायती राज समितीचा नववा व दहावा अहवाल सभागृहास सादर करणे."

चार : म.वि.प. नियम ९३ अन्वये सूचना — (असल्यास).

पाच : लक्षवेधी सूचना — (म.वि.प. नियम १०१ अन्वये) —

- (१) सर्वश्री अशोक ऊर्फ भाई जगताप, विनायक मेटे, डॉ.वजाहत मिर्झा, सर्वश्री राजेश राठोड, जयंत आसगावकर, अमरनाथ राजूरकर, डॉ.सुधीर तांबे, सर्वश्री प्रविण दरेकर, विजय ऊर्फ भाई गिरकर, डॉ.परिणय फुके, सर्वश्री सुरेश धस, प्रसाद लाड, गोपिचंद पडळकर, निलय नाईक, प्रविण दटके, रमेशदादा पाटील, अॅड. निरंजन डावखरे, श्री.चंदुभाई पटेल वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"मराठा समाजाला आरक्षण देण्याबाबत दि.२९ नोव्हेंबर, २०१८ रोजी महाराष्ट्र विधीमंडळात कायदा मंजूर झाल्यानंतर दि. १ डिसेंबर, २०१८ रोजी पासून राज्यात मराठा समाजाला आरक्षण लागू करण्याची कार्यवाही सुरु झालेली असणे, त्यास मा.सर्वोच्च न्यायालयात काही व्यक्तींनी दिलेले आव्हान, सदर याचिकेसंदर्भात मा.सर्वोच्च न्यायालयात कार्यवाही सुरु झाल्यामुळे मराठा समाजाच्या आरक्षणाबाबत निर्माण झालेले गंभीर प्रश्न, मराठा समाजास आरक्षणापासून वंचित रहावे लागण्यासारखी निर्माण झालेली स्थिती, त्यामुळे राज्यात अनेक भागात आरक्षण समर्थनार्थ दीर्घ काळापासून सुरु झालेली तीव्र स्वरूपाची आंदोलने, काही ठिकाणी आंदोलनास लागलेले हिंसक वळण, अद्यापही आंदोलने सुरु असणे, यात तोडगा न निघाल्यास परिस्थिती स्फोटक होण्याचा निर्माण होणारा धोका, राज्य शासनाने केलेल्या कायद्याची अंमलबजावणी सुरु रहावी व मराठा समाजास आरक्षण मिळावे यासाठी विशेष प्रयत्न करण्याची गरज, तसेच आर्थिकदृष्ट्या मागास प्रवर्गाच्या आरक्षणाप्रमाणे मराठा समाजाच्या आरक्षणासाठी केंद्र शासनाने घटनात्मक संरक्षण देण्याची कार्यवाही करावी, यासाठी राज्य शासनाने केंद्र शासनाकडे आग्रही मागणी करण्याची आवश्यकता व यावर राज्य शासनाची प्रतिक्रिया."

- (२) श्री. रणजितसिंह मोहिते-पाटील, वि.प.स. पुढील तातडीच्या व सार्वजनिक महत्वाच्या बाबीकडे महसूल मंत्र्यांचे लक्ष वेधतील :-

"तलाठी संवर्गातून नायब तहसिलदाराची पदे मर्यादित विभागीय परीक्षेद्वारे भरली जावीत अशी मागणी तलाठी पटवारी समन्वय महासंघ व इतर संघटना यांची शासनाकडे मागणी, सदर मागणीनुसार तालुका स्तरावरून राज्यातील ५० पेक्षा अधिक आमदार महोदयांची शासनास शिफारस असणे. याबाबत अवर सचिव महाराष्ट्र शासन यांनी दि २२ ऑक्टोबर २०२१ रोजीच्या बैठकीत नायब तहसिलदाराची पदे ६५ % पदोन्नती, २० % सरळसेवा व १५ % मर्यादित विभागीय परीक्षेद्वारे भरण्याबाबत सकारात्मकता दाखवून सेवा प्रवेश नियमात बदल

करण्यासाठी महसूल विभाग ई-९ कक्ष यांना प्रस्ताव सादर करणे व तसे २ नोव्हेंबर २०२१ च्या इतिवृत्त अहवालात नमूद करणे, त्यानुसार सदर पदे विभागीय मर्यादित परीक्षेद्वारे भरण्याबाबत शासनाने करावयाची कार्यवाही व शासनाची प्रतिक्रिया."

- (३) **श्री.संजय दौंड, वि.प.स.** पुढील तातडीच्या व सार्वजनिक महत्वाच्या बाबीकडे **महसूल मंत्र्यांचे** लक्ष वेधतील :-

"मौजे अंबाजोगाई, जि.बीड येथील इनाम जमीन स.नं.१८४ क्षेत्र ५ हेक्टर ०४ आर च्या महसूली अभिलेखानुसार मालकी रकान्यात श्री योगेश्वरी देवस्थान अंबाजोगाई असे नमूद असून पदसिध्द अध्यक्ष तहसिलदार अंबाजोगाई असणे, सदर प्रकरणी अर्जदार श्री.विलास पी.रामचंद्र ऊर्फ रामराव फुलारी वगैरे यांनी उपजिल्हाधिकारी (सामान्य) भुसुधार बीड यांचेकडे गैर अधिकाराने व दूरहेतुने सदर मिळकतीसाठी हक्क मिळणेकरिता अर्ज सादर करणे, सदर प्रकरणी हैद्राबाद इनाम निर्मुलन व रोख अनुदाने कायदा १९५४ च्या तरतुदी लागू होत नसणे, तसेच या प्रकरणात अतियात चौकशी कायदा १९५२ व इतर अनुषंगिक कायद्यांतील तरतुदीचा अंतर्भाव होत असतानाही त्याकडे जाणीवपूर्वक व हेतुपुरस्सर डोळेझाक करण्यात येणे, सदर प्रकरणी श्री योगेश्वरी देवस्थान अंबाजोगाई यांची मालकी रकान्यात नोंद असतानाही तसेच तहसिलदासर अंबाजोगाई हे पदसिध्द अध्यक्ष असतानाही त्यांना जाणीवपूर्वक प्रतिवादी न करण्यांत येणे, याप्रकरणी सर्व संबंधितांची बाजू ऐकून न घेता संगनमताने अर्जदार व उपजिल्हाधिकारी (सामान्य) भुसुधार बीड यांनी अर्जदारांची मालकी हक्क मान्य करणे, त्यामुळे सदर देवस्थान, स्थानिक जनता व भाविक यांच्यामध्ये शासनाप्रती निर्माण झालेला तीव्र असंतोष व त्यामुळे शासनाने तात्काळ करावयाची कार्यवाही, उपाययोजना व शासनाची प्रतिक्रिया."

- (४) **श्री. शशिकांत शिंदे, वि.प.स.** पुढील तातडीच्या व सार्वजनिक महत्वाच्या बाबीकडे **महसूल मंत्र्यांचे** लक्ष वेधतील :-

"इंदापूर (जि. पुणे) येथील तसेच राज्यात पुणे, अहमदनगर, सोलापूर, नाशिक, कोल्हापूर, सातारा व औरंगाबाद या सात जिल्ह्यांमध्ये महाराष्ट्र शेती महामंडळाच्या एकूण १४ मळ्यावर हजारो कामगारांपैकी ८०% कामगार अनुसूचित जाती/जमाती, मागासवर्गीय, इतर मागासवर्गीय प्रवर्गातील असणे, हे कामगार कच्च्या घरांमध्ये व झोपड्यांमध्ये राहत असून या घरांची अवस्था अत्यंत दयनीय असणे, त्यांच्या राहत्या घरांची पडझड झाल्याने त्यांचे संसार उघड्यावर आले असून हे कामगार आपला जीव धोक्यात घालून त्याच पडक्या घरात राहून संसाराचा गाडा चालवत असणे, शासनाच्या माध्यमातून त्यांना इंदिरा आवास घरकुल योजनेतून घरेही मंजूर झाली असून त्यांच्याकडे घर बांधण्यासाठी स्वतःच्या

मालकीची जागा उपलब्ध नसल्याने अनेकांना घरकुल मंजूर असतानाही जागेअभावी शासनाच्या घरकुल योजनेपासून वंचित राहावे लागत असणे, या शेती महामंडळाच्या राज्यातील कामगारांनी निवृत्त व रोजंदार कामगार कामावर असलेले व मयत कामगारांचे वारसदार यांना राहण्यासाठी शेती महामंडळाकडे शिल्लक असलेल्या जमिनीपैकी दोन गुंठे जागा देऊन पंतप्रधान घरकुल योजनेच्या माध्यमातून घर बांधून मिळणेबाबत वेळोवेळी मागणी, मोर्चे, आंदोलने करून देखील अद्यापही त्यांना राहण्यासाठी दोन गुंठे जागा न मिळणे, त्या कामगारांच्या प्रश्नावर तत्कालीन महाराष्ट्र शासनाने दि. ५ मे, १९९८ रोजी तत्कालीन महसूल राज्यमंत्री यांची समिती नेमलेली असणे, या समितीने कामगारांना जमिन व घर देण्यासाठी सकारात्मक शिफारशी केलेल्या असणे, या शिफारशी शासनाने स्वीकारण्याबाबत व या शिफारशींची अंमलबजावणी करण्याबाबत या कामगारांनी मागणी केलेली असणे, त्यामुळे महाराष्ट्र शेती महामंडळाच्या १४ मळ्यांमधील हजारो कामगारांना घर बांधण्यासाठी शेती महामंडळाकडे शिल्लक असलेल्या जमिनीपैकी २ गुंठे जमिनी देण्याची व तत्कालीन महसूल राज्यमंत्री यांच्या समितीच्या शिफारशी स्वीकारून या कामगारांना न्याय देण्याची नितांत आवश्यकता, यावर शासनाने तातडीने करावयाची कार्यवाही व शासनाची प्रतिक्रिया."

- (५) श्री.अभिजित वंजारी, डॉ.सुधीर तांबे, सर्वश्री अशोक ऊर्फ भाई जगताप, अमरनाथ राजूरकर, डॉ. वजाहत मिर्झा, श्री.राजेश राठोड, वि.प.स. पुढील तातडीच्या व सार्वजनिक महत्वाच्या बाबीकडे कौशल्य विकास मंत्र्यांचे लक्ष वेधतील :-

"राज्यात कोरोनाच्या पार्श्वभूमीवर तसेच पदभरतीच्या बाबतीत शासकीय उदासिनता व कंत्राटी पद्धतीच्या धोरणामुळे राज्यातील तरुणांसमोर बेरोजगारीचा गंभीर प्रश्न निर्माण होणे, अशा परिस्थितीत राज्यशासनाने १० लाखापर्यंतचे शासकीय कामे ई-टेंडर पद्धतीने न करता कोटेशन पद्धतीने करण्याचे धोरण स्विकारणे, हे धोरण स्वागतार्ह असणे, परंतु सध्या महागाईमुळे १० लाख रुपयांत विकासाचे खूप काही होत नसणे, त्यात सुद्धा १८ टक्के जी.एस.टी त्या कंत्राटदाराला त्याच्या मिळकतीमधून भरावा लागत असणे, त्यामुळेही विकासाच्या कामांना खिळ बसणे, नागरिकांच्या मागण्यानुसार मुलभूत विकासकामांवर तातडीने तोडगा काढण्यासाठी १० लाखाची अट रद्द करून बेरोजगार तरुणांना अधिकाधिक काम मिळण्याच्या उद्देशाने ही मर्यादा २५ लाखांपर्यंत वाढविण्याची निर्माण झालेली आवश्यकता, यासंदर्भात निर्णय घेण्यास शासनाकडून होत असलेला विलंब, परिणामी राज्यातील होतकरु तरुणांमध्ये पसरलेले असंतोषाचे

वातावरण व नाराजीची भावना, याबाबतीत शासनाने करावयाची तातडीची कार्यवाही व शासनाची प्रतिक्रिया."

- (६) **सर्वश्री विक्रम काळे, बाळाराम पाटील, डॉ.सुधीर तांबे, सर्वश्री कपिल पाटील, सतिश चव्हाण, जयंत आसगावकर, नागोराव गाणार, प्रविण दटके, जयंत आसगावकर, वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"दि. १ नोव्हेंबर, २००५ पूर्वी सेवेत आलेल्या परंतु, ती शाळा किंवा वर्गतुकडी विनाअनुदान, अंशतः अनुदान किंवा टप्पा अनुदानावर असणे व दि. १ नोव्हेंबर, २००५ नंतर ती शाळा किंवा वर्गतुकडी १००% अनुदानावर येणे, या शिक्षकांची जुन्या पेन्शन योजनेची खाती उघडणे, त्या खात्यावर जुन्या पेन्शन योजनेप्रमाणे वेतनातून जी.पी.एफ. हप्त्याची रक्कम कपात होणे, यामधील सेवानिवृत्त झालेल्या काही शिक्षकांना जुन्या पेन्शन योजनेचा लाभ मिळणे, त्यानंतर काही शिक्षकांची तोंडी आदेशाने जी.पी.एफ. कपात बंद करणे, परंतु जुन्या पेन्शनची खाते सुरु ठेवणे, दि. १ नोव्हेंबर, २००५ पासून नविन पेन्शन योजना लागू करण्याचा निर्णय शासनाने घेणे असे असतांना नियमानुसार दि. १ नोव्हेंबर, २००५ पूर्वी सेवेत आलेल्या शिक्षकांची शाळा किंवा वर्गतुकडी दि. १ नोव्हेंबर, २००५ पूर्वी १००% अनुदानावर नाही म्हणून त्यांना जुनी पेन्शन योजना लागू न करणे, हे अन्यायकारक असणे, यासाठी शिक्षक लोकप्रतिनिधींनी वेळोवेळी शासनाकडे पाठपुरावा करणे, शासनाने यासंबंधीची काढलेली दि. १० जुलै, २०२० ची अधिसूचना रद्द करणे, यासाठी सम्यक अभ्यास समितीचे गठन करणे, परंतु तरीही आजपावेतो शासनाकडून सकारात्मक निर्णय न होणे, पेन्शन हा विषय शिक्षकांच्या जीवनाशी व कुटुंबाशी निगडित असल्यामुळे शासनाने करावयाची कार्यवाही व शासनाची प्रतिक्रिया."

- (७) **श्री.विलास पोतनीस, वि.प.स.** पुढील तातडीच्या व सार्वजनिक महत्वाच्या बाबीकडे **नगरविकास मंत्र्यांचे** लक्ष वेधतील :-

"मुंबई शहर व उपनगरात तसेच मिराभाईंदर, ठाणे, पुणे, नाशिक व नवी मुंबई या भागात असलेल्या खाजगी विकासकांनी बांधलेल्या उत्तुंग इमारती तसेच व्यापारी संकुल व रुग्णालये यामध्ये सुरक्षतेसाठी कोणत्याच अग्निशमन यंत्रणा बसविण्यात आलेल्या नसणे वा असलेल्या यंत्रणा नादुरुस्त असणे, शासनाने गृहनिर्माण संस्था, रुग्णालये, शासकीय-खाजगी आस्थापनांमध्ये सक्षम अग्निशमन यंत्रणा कार्यान्वीत असणे हे बंधनकारक करुनही या आस्थापनांमधून बेजबाबदारपणे अग्निशमन यंत्रणांची देखभाल करण्यात न येणे, ही यंत्रणा आग लागल्यानंतर कार्यान्वीत होत नसल्याने वा यंत्रणाच अस्तित्वात नसल्याने गेल्या २ वर्षात मोठ्या प्रमाणात झालेली जीवित व वित्त हानी, अग्निशमन यंत्रणा सुसज्य

ठेवण्याची जबाबदारी निरनिराळ्या आस्थापना अंमलबजावणी करित नसल्याने आणि अग्निशमन दल ही दुर्लक्ष करित असल्याने जनमानसात निर्माण झालेली असुरक्षितेची भावना व अस्थिरता, शासनाने गृहनिर्माण संस्था, रुग्णालय, शासकीय-खाजगी आस्थापना यामध्ये आगीच्या दुर्घटना टाळण्यासाठी अग्निशमन यंत्रणेकडे दुर्लक्ष करणाऱ्या आस्थापनांवर कठोर कारवाई करण्याच्या अनुषंगाने तात्काळ करावयाची कार्यवाही, उपाययोजना आणि शासनाची प्रतिक्रिया "

(८) **सर्वश्री सदाशिव खोत, गोपिचंद पडळकर, वि.प.स.** पुढील तातडीच्या व सार्वजनिक महत्वाच्या बाबीकडे **क्रीडा मंत्र्यांचे** लक्ष वेधतील :-

"अपुऱ्या सुख सुविधेमुळे राज्यातील खेळाडूंना प्रोत्साहन मिळत नसणे, क्रीडा सुविधा निर्मितीसाठी आर्थिक सहाय्य करणे ही राज्य क्रीडा धोरणातील एक महत्वाची असलेली शिफारस. राज्यातील शैक्षणिक संस्था, स्थानिक स्वराज्य संस्था, स्थानिक प्राधिकरण, खाजगी क्रीडा संस्था यामध्ये दर्जेदार क्रीडा सुविधा निर्माण करून त्याद्वारे खेळाडूंच्या कामगिरीत वाढ करून राष्ट्रीय व आंतरराष्ट्रीय खेळाडू निर्माण करण्यास चालना देणे हे या योजनेचे प्रमुख उद्दिष्ट असणे, या योजने अंतर्गत क्रीडा सुविधा निर्माण करण्यासाठी त्याचप्रमाणे साहित्यासाठी आर्थिक सहाय्य उपलब्ध करण्यात येणार असणे या अंतर्गत क्रीडा सुविधा निर्मिती व क्रीडा साहित्याच्या खरेदीसाठी अपेक्षित अंदाजित खर्चाच्या ७५:२५ (शासनाचा हिस्सा ७५% व संबंधित संस्थेचा हिस्सा २५%) या प्रमाणात शासनाकडून अनुदान उपलब्ध करून देण्याबाबत शासन निर्णय, शालेय शिक्षण व क्रीडा विभाग क्र. क्रीडीसु -३०२०/ प्र. क्र.१६६/क्रीयुसे -१ दि.१ मार्च २०१४ अन्वये मान्यता देण्यात आलेली असणे, मागील तीन वर्षांपासून (२०१९ पासून)हे अनुदान रखडलेले असणे. हे अनुदान रखडल्यामुळे अनेक कामे अपूर्ण अवस्थेत असून अपुरे काम पूर्ण करण्यासाठी निधी वर्षानुवर्षे उपलब्ध होत नसल्यामुळे खेळाडूंसमोर मोठ्या अडचणी निर्माण होणे. उत्कृष्ट खेळाडूंच्या कलागुणांना वाव देण्यासाठी आवश्यक असणाऱ्या सुविधा वेळेत शासनाकडून उपलब्ध होत नसल्यामुळे आंतरराष्ट्रीय पातळीवर राज्यातील खेळाडूंचा सहभाग कमी असून राज्यासाठी हे मोठे अपयश असणे, त्यामुळे राज्यातील खेळाडूंना प्रोत्साहन मिळावे व दर्जेदार खेळाडू निर्माण व्हावेत यासाठी राज्य शासनाने उत्कृष्ट सुख सुविधा निर्माण करून उपाययोजना करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(९) **श्री.जयंत पाटील, वि.प.स. पुढील तातडीच्या व सार्वजनिक महत्वाच्या बाबीकडे खार जमिनी विकास मंत्र्यांचे लक्ष वेधतील :-**

"अलिबाग तालुक्यातील (जि.रायगड) भोनंग खाडी परिसरात नवखार, भागवाडी, तळवली, भोनंग, ताजपूर, बापळे, फणसापूर, दिवी पारंगी, वरसगाव आदी गावांतील शेतकऱ्यांच्या भातशेत जमिनी असणे, शेतीच्या संरक्षणासाठी बांधण्यात आलेल्या खारबंदिस्त बंधान्याच्या बाह्यकाठ्याला समुद्राच्या उधानाच्या भरतीचे पाणी तसेच अतिवृष्टी व पुरामुळे सदर बाह्यकाठ्यांना खांडी (भगदाडे) पडल्यामुळे खाडीतील समुद्राचे पाणी शेतीत शिरणे, सदर भात शेती ह्या खाडी किनारी असल्याने समुद्राचे खारे पाणी शेतात घुसून भात शेतीचे नुकसान व शेत जमीन नापीक होऊ नये यासाठी येथील शेतकरी आपापल्या परीने बाह्यकाठ्याचे जतन करण्यासाठी प्रयत्न करीत असणे, सदरचे बाह्यकाठा दुरुस्ती करण्यासाठी कायमस्वरूपी उपाययोजना म्हणून खारभूमी विभागाने बाह्यकाठ्याची डागडुजी करणे अपेक्षित असताना खारभूमी विभागाने त्याकडे दुर्लक्ष केल्याने भोनंग खाडी परिसरात असणारी सुमारे ५०० हेक्टर भात पीक शेत जमीन नापीक होण्याच्या मार्गावर असणे, वारंवार खारभूमी विभागाकडे ग्रामस्थांनी संरक्षक बंधान्यांचे व बाह्यकाठ्याची डागडुजी करण्याची मागणी करूनही या मागणीकडे खारभूमी विभागाकडून दुर्लक्ष करण्यात येणे, भोनंग व वरसगाव खारभूमी योजनेतील खार बंदीस्त बंधान्याच्या बाह्यकाठ्याला पडलेल्या खांडीचे कामे हे सुडकोली ग्रामपंचायत हद्दीतील शेतकरी ग्रामस्थांनी केलेली असून त्याचा मोबदला त्या ग्रामस्थांना अद्याप देण्यात आलेला नसल्यामुळे त्यांनी केलेल्या कामाचा मोबदला मिळणे आवश्यक असणे, तसेच सदर काम हे एजन्सी मार्फत न करता ग्रुप ग्रामपंचायत सुडकोली मार्फत करण्यात आले तर तेथील ग्रामस्थांना रोजगारही उपलब्ध होईल, कोरोनाचा प्रादुर्भाव, अतिवृष्टी, चक्रीवादळे, अवकाळी पाऊस अशा अनेक संकटाला शेतकऱ्यांना सामोरे जावे लागणे, त्यातच समुद्राचे खारे पाणी शेतात घुसून शेती नापीक होण्याच्या मार्गावर असणे, शेती हेच उदरनिर्वाहाचे साधन असणाऱ्या शेतकरी कुटुंबांवर उपासमारीची वेळ येणे, तसेच रायगड जिल्ह्यातील खारेपाट भागातील शेतकऱ्यांच्या शेत जमिनीचीही ही अवस्था अशीच असणे, सबब भोनंग खाडी किनारी असणाऱ्या शेत जमिनीत समुद्राचे खारे पाणी शिरू नये यासाठी शेत जमिनीचे संरक्षण करण्यासाठी बांधण्यात आलेल्या खारबंदिस्ती बंधान्यांची व खांडी (भगदाड) पडलेल्या बाह्यकाठ्याची तातडीने दुरुस्ती करून सदर प्रश्न कायमस्वरूपी सोडविण्यासाठी शासनाने केलेली उपाययोजना व करावयाची कार्यवाही."

(१०) **डॉ.परिणय फुके, श्री.प्रविण दरेकर, अॅड.निरंजन डावखरे, सर्वश्री सुरेश धस,**

नागोराव गाणार, निलय नाईक, रमेशदादा पाटील, रमेश कराड, वि.प.स. पुढील तातडीच्या व सार्वजनिक महत्वाच्या बाबीकडे मदत व पुनर्वसन मंत्र्यांचे लक्ष वेधतील :-

"गोसीखुर्द (ता.पवनी, जि.भंडारा) राष्ट्रीय सिंचन प्रकल्पामुळे बाधित झालेल्या ८५ गावठाणांतील ११,६७६ कुटुंबांचे पुनर्वसन झाले असणे, तरीही अद्यापही ३,३०८ कुटुंबांचे पुनर्वसन झाले नसल्याचे माहे ऑक्टोबर, २०२१ मध्ये वा त्या दरम्यान निदर्शनास आले असणे, प्रकल्पग्रस्तांचे पुनर्वसन करण्याची मागणी स्थानिक लोकप्रतिनिधी व प्रकल्पग्रस्तांनी शासनाकडे केली असणे, याप्रकरणी शासनाने चौकशी करून प्रकल्पग्रस्त असलेल्या ३,३०८ कुटुंबांचे पुनर्वसन तातडीने करण्याबाबत शासनाने करावयाची कार्यवाही व प्रतिक्रिया."

(११) श्री. राजेश राठोड, वि.प.स. पुढील तातडीच्या व सार्वजनिक महत्वाच्या बाबीकडे **आदिवासी विकास मंत्र्यांचे** लक्ष वेधतील :-

"राज्यातील बंजारा समाज विमुक्त जाती व भटक्या जमाती प्रवर्गात समाविष्ट असून तेलंगणा व आंध्रप्रदेशमध्ये त्यांचे अनुसूचित जमाती प्रवर्गात समावेश आहे तर कर्नाटक राज्यात अनुसूचित जातीमध्ये समावेश असणे, त्यामुळे राज्यातील बंजारा समाजातील समाजबांधवांना अनेक अडचणींना सामोरे जावे लागत असून आरक्षणाचा ज्याप्रमाणे मिळणे आवश्यक आहे तसा मिळत नसल्याने बंजारा समाजाला अनुसूचित जमाती प्रवर्गात ST-B समावेश करण्याबाबत वारंवार होत असलेली मागणी, याबाबत शासनाचे होत असलेले दुर्लक्ष, त्यामुळे बंजारा समाजात पसरलेली तीव्र असंतोषाची भावना, याबाबत राज्य शासनाने तातडीने निर्णय घेऊन बंजारा समाजाचे अनुसूचित जमाती प्रवर्गात ST-B समावेश करण्याबाबत करावयाची तातडीची कार्यवाही व याबाबत शासनाची प्रतिक्रिया."

(१२) श्री.प्रवीण दटके, वि.प.स. पुढील तातडीच्या व सार्वजनिक महत्वाच्या बाबीकडे **सामाजिक न्याय मंत्र्यांचे** लक्ष वेधतील :-

"संजय गांधी निराधार व श्रावण बाळ योजनेतील लाभार्थ्यांना माहे सप्टेंबर २०२० पासून अनुदान राशीचे वाटप होत नसणे, यासोबतच हजारो लाभार्थ्यांना माहे एप्रिल २०१९ पासून अर्थसहाय्य वितरित झालेले नसणे, संजय गांधी निराधार व श्रावणबाळ योजनेतील लाभार्थी हे विधवा, दिव्यांग, वृद्ध, दुर्धर आजाराने पीडित व्यक्ती असतात अशा गरजूंना अनुदान राशी वाटप करण्यात दिरंगाई होत असल्याचा प्रकार निंदनीय असणे, यासोबतच नवीन लाभार्थी नोंदणी करण्यासाठी टाळाटाळ होत असल्याचे निदर्शनास आले असणे, योजनेतील यादीत नाव आल्यानंतरही मंजूरी आदेश व इतर कागदपत्रांच्या पूर्ततेसाठी अडवणूक होत असणे, राज्य सरकारच्या नियमानुसार नोकरदारांसाठी निवृत्तीचे वय ६० असताना

श्रावणबाळ व संजय गांधी लाभासाठी ६५ वर्षांची अट ठेवली जाणे अत्यंत चुकीचे असणे, याकामी ५ वर्षांचे अंतर कमी होऊन लाभार्थ्यांना ६० वयाची अट लागू करण्याची मागणी नागरिकांकडून होत असणे, तसेच नियमात शिथिलता आणून लाभार्थी नोंदणी सुलभ व्हावी व अनुदान वाटप योग्य वेळेत व्हावे याकामी लोकप्रतिनिधींनी लेखी तक्रार निवेदनाद्वारे तसेच सामान्य नागरिकांनी शासनाकडे आंदोलनाच्या माध्यमातून मागणी केलेली असणे, या कामी गरीब व गरजू जनतेची भावना लक्षात घेऊन शासनाने करावयाची कार्यवाही व उपाययोजना."

सहा : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

सात : शासकीय विधेयके :-

(क) विधानसभेने संमत केल्याप्रमाणे — विधेयक विचारात घेणे —

- (१) "सन २०२१ चे वि.स.वि. क्रमांक ३८ - महाराष्ट्र मुद्रांक (दुसरी सुधारणा व विधिग्राह्यीकरण) विधेयक, २०२१"
- (२) "सन २०२१ चे वि.स.वि. क्रमांक ३७ - महाराष्ट्र मुद्रांक (सुधारणा) विधेयक, २०२१"

(ख) विधानसभेने संमत केल्याप्रमाणे — विचार, खंडशः विचार व संमत करणे.

- (१) "सन २०२१ चे वि.स.वि. क्रमांक २२ - महाराष्ट्र नगरपरिषदा, नगर पंचायती व औद्योगिक नगरी (सुधारणा) विधेयक, २०२१"
- (२) "सन २०२१ चे वि.स.वि. क्रमांक २९- महाराष्ट्र राज्य तंत्र शिक्षण मंडळ (सुधारणा) विधेयक, २०२१"
- (३) "सन २०२१ चे वि.स.वि. क्रमांक २६- महाराष्ट्र सार्वजनिक विद्यापीठ (दुसरी सुधारणा) विधेयक, २०२१"

(ग) विधानसभेने संमत केल्यास — विचार, खंडशः विचार व संमत करणे.

- (१) "सन २०२१ चे वि.स.वि. क्रमांक २८ - महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (दुसरी सुधारणा) विधेयक, २०२१"
- (२) "सन २०२१ चे वि.स.वि. क्रमांक २७ - मुंबई महानगरपालिका (सुधारणा) विधेयक, २०२१"
- (३) "सन २०२१ चे वि.स.वि. क्रमांक २४ - महाराष्ट्र सहकारी संस्था (दुसरी सुधारणा) विधेयक, २०२१"
- (४) "सन २०२१ चे वि.स.वि. क्रमांक २५ - महाराष्ट्र सहकारी संस्था (सुधारणा

- व विधिग्राह्यीकरण) विधेयक, २०२१"
- (५) "सन २०२१ चे वि.स.वि. क्रमांक ३९ - महाराष्ट्र सहकारी संस्था (तिसरी सुधारणा) विधेयक, २०२१"
- (६) "सन २०२१ चे वि.स.वि. क्रमांक ३६ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०२१"
- (७) "सन २०२१ चे वि.स.वि. क्रमांक ३१ - महाराष्ट्र सागरी मासेमारी नियमन (सुधारणा) विधेयक, २०२१"
- (८) "सन २०२१ चे वि.स.वि. क्रमांक ३३ - मुंबई महानगरपालिका (दुसरी सुधारणा) विधेयक, २०२१"
- (९) "सन २०२१ चे वि.स.वि. क्रमांक ४१ - महाराष्ट्र शैक्षणिक संस्था (अध्यापक संवर्गातील आरक्षण) विधेयक, २०२१"
- (१०) "सन २०२१ चे वि.स.वि. क्रमांक ३५ - महाराष्ट्र सार्वजनिक विद्यापीठ (तिसरी सुधारणा) विधेयक, २०२१"

आठ : सर्वश्री प्रविण दरेकर, विजय ऊर्फ भाई गिरकर, प्रसाद लाड, महादेव जानकर, सुरेश धस, डॉ.परिणय फुके, सर्वश्री सदाशिव खोत, विनायक मेटे, डॉ.रणजित पाटील, सर्वश्री गोपिचंद्र पडळकर, प्रविण पोटे पाटील, अमरीश भाई पटेल, रणजितसिंह मोहिते-पाटील, गिरीशचंद्र व्यास, निलय नाईक, चंदुभाई पटेल, रमेश दादा पाटील, रामराव पाटील, प्रविण दटके, रामदास आंबटकर, रमेश कराड, अॅड.निरंजन डावखरे, श्री.रामनिवास सिंह वि.प.स. यांचा म.वि.प. नियम २५९ अन्वये अंतिम आठवडा प्रस्ताव — (चर्चा पुढे सुरु व मंत्र्यांचे उत्तर)

"राज्यातील ढासळलेली कायदा व सुव्यवस्था, हत्या, अपहरण, दरोडे, घरफोड्या यासारख्या गुन्ह्यांना आळा घालण्यात आलेले अपयश, गृह विभागाने कायदा, नियम, संकेताचे पालन न करणे, अंमली पदार्थ, गुटखा व्यापार, जुगार, मटका या अवैध धंद्यात झालेली अपरिमित वाढ, अल्पवयीन मुले, मुली व महिलांवरील अत्याचाराच्या घटनांमध्ये झालेली वाढ व क्रुरतेने गाठलेला कळस, पुणे येथील पुजा चव्हाण आत्महत्या प्रकरणाच्या तपासातील संथगती, डान्सबार, पब, डिस्कोथेक, ऑनलाईन गेमिंग, विशेषतः ऑनलाईन लॉटरीमधील भ्रष्टाचाराला आळा घालण्यात आलेले अपयश, त्यांच्या चालकांना मिळणारे अभय, सायबर गुन्ह्यांचे वाढते प्रमाण, पोलिसांवर पडणारा ताण, पुणे, नागपूर, नाशिक यासारख्या शहरात संघटित गुन्हेगारीत झालेली वाढ, वाळूमाफियांकडून व अनधिकृत बांधकाम करणाऱ्यांविरोधात करावयाच्या कारवाईत आलेली शिथिलता, मागासवर्गीय समाजावर होणारे हल्ले व त्यांच्यात वाढलेली असुरक्षिततेची भावना, जातीय हिंसाचार व दंगलींचे वाढलेले प्रमाण, महिला

अधिकाऱ्यांचे होणारे शोषण व त्यांना वरिष्ठांकडून दिला जाणारा त्रास, पोलीस दलातील वाहतुक शाखेमार्फत टोईंग व्हॅनच्या नावाखाली होणारा कोट्यवधीचा घोटाळा, राजकीय कार्यकर्ते, लोकप्रतिनिधींवर होणारी सुडबुद्धीने कारवाई, सर्वसामान्य जनता भयभीत असताना, अतिरेक्यांसमवेत संबंध असणाऱ्यांना मिळत असलेले पोलीस संरक्षण, पोलीस संरक्षण देण्यात होत असलेला दुजाभाव, पोलीस आयुक्तांसारख्या वरिष्ठ अधिकाऱ्यांकडून होत असलेली बेजबाबदार व हतबल वक्तव्ये, लोकप्रतिनिधींना गुंडांकडून मिळत असलेल्या धमक्या, अतिरेक्यांशी जमिनीचे व्यवहार करणाऱ्यांना मिळत असलेले अभय, यामुळे महाराष्ट्रातील सर्व गोरगरीब जनतेमध्ये निर्माण झालेले असुरक्षिततेचे वातावरण, तसेच, मुंबई महानगर प्रदेश विकास प्राधिकरण क्षेत्रातील अनेक मोठ्या व जनउपयोगी प्रकल्पांचे रखडलेले काम, वाहतुकीचा निर्माण झालेला गंभीर प्रश्न, मुंबई महानगरपालिकेतील भ्रष्टाचार व अनियमिततेची प्रकरणे, पुनर्विकास प्रकल्पांची रखडलेली कामे, मुंबईच्या विविध समस्यांनी धारण केलेले उग्र स्वरूप, मुंबईतील रखडलेली विकास कामे, महानगरपालिकेने गेल्या १० वर्षात केलेला खर्च व त्यात झालेल्या भ्रष्टाचाराबाबत श्वेतपत्रिका जाहीर करण्याची होत असलेली मागणी, तसेच राज्यातील विविध विभागांत उघड झालेले भ्रष्टाचार, जलसंपदा विभागातील निविदा भ्रष्टाचार, आदिवासींच्या खावटी योजनेच्या वस्तू खरेदीत झालेली अनियमितता, महसूल विभागाच्या मुद्रांक शुल्क वसुलीत झालेला घोटाळा, सामाजिक न्याय विभागातील साहित्य खरेदीत झालेला घोटाळा, आदिवासींच्या जमिनी बिगर आदिवासींनी खरेदी करण्यास दिलेली बेकायदेशीर परवानगी, तसेच हाफकीन महामंडळातर्फे २००० कोटी रुपये नियमबाह्य पध्दतीने औषध खरेदी करण्याची बाब निदर्शनास येणे, जेम पोर्टल वर ऑनलाईन निविदा काढून उर्वरित सर्व प्रक्रिया ऑफलाईन राबविणे, निविदाधारकांना कुठलेच कागदपत्र संकेतस्थळावर न दिसणे, श्रेया पॅकेजिंग या एकाच कंपनीला १५ कोटी मास्क पुरवठासाठी कार्यादेश देणे, इतरांना पात्र असताना सुद्धा डावलले जाणे, श्रेया कंपनीमार्फत आयएसआय मानांकित मास्क बनविले नसल्याची बाब निदर्शनास येणे व कोरोना काळात निकृष्ट माल पुरवठा करणे, नियमानुसार निविदेसाठी किमान तीन कार्यालयीन दिवस आवश्यक असताना संगनमताने १ दिवसाची निविदा प्रकाशित करणे, अल्प मुदतीची निविदा प्रकाशित करून कागदपत्र पडताळणीसाठी २ ते ४ महिन्यांचा कालावधी लावणे, कोरोना काळातील खरेदी कोविड केअर सेंटर उभारणीत झालेला भ्रष्टाचार तसेच प्रत्येक विभागात बदली, जमीन, नियुक्तीचे रॅकेट कार्यरत असल्याचे निदर्शनास आलेले असणे, एवढ्या मोठ्या प्रमाणात भ्रष्टाचार होऊनही शासनाने साधी चौकशी न

लावणे, त्यामुळे कोट्यवधी जनतेमध्ये पसरलेला तीव्र असंतोष, याबाबत शासनाने करावयाची उपाययोजना विचारात घेण्यात यावी."

नऊ : सर्वश्री दिवाकर रावते, शशिकांत शिंदे, अशोक ऊर्फ भाई जगताप, विक्रम काळे, सतिश चव्हाण, अभिजित वंजारी, रविंद्र फाटक, अमोल मिटकरी, डॉ.सुधीर तांबे, सर्वश्री गोपिकिशन बाजोरिया, राजेश राठोड, श्रीमती प्रज्ञा सातव, सर्वश्री विलास पोतनीस, वजाहत मिर्झा, डॉ.मनिषा कायंदे, सर्वश्री अंबादास दानवे, नरेंद्र दराडे म.वि.प. नियम २६० अन्वये प्रस्ताव —

"महाविकास आघाडीचे राज्यात सरकार स्थापन झाल्यानंतर "करोना " या रोगाची साथ राज्यात अचानक मोठ्या प्रमाणावर होणे, या संकटावर मात करण्यासाठी वरिष्ठ डॉक्टरांचे राज्य कृती दल "स्थापन करून राज्यात प्रयोगशाळा व विशाल जम्बो रुग्णालय स्थापन करणे, राज्यातील गरजूंसाठी पाच रुपयांमध्ये शिवभोजन थाळी योजना सुरु करून दररोज एक लाख थाळ्या उपलब्ध करून देण्याची सुविधा करोना रोगामुळे मृत्यू पावलेल्या व्यक्तींच्या कुटुंबियांना आर्थिक मदत व इतर लाभ देण्याच्या योजना आखणे, राज्यातील १५ ते १८ वर्षे वयोमर्यादेच्या विद्यार्थ्यांना करोनाची लस देणे तसेच ६० वर्षांवरील वरिष्ठ नागरिकांना डॉक्टरांच्या सल्ल्याने बुस्टर डोस देणे आणि क्षेत्रीय स्तरावर काम करणा-या डॉक्टर, परिचारिका, कर्मचारी, पोलिस, शासकीय / निमशासकीय व स्थानिक स्वराज्य संस्थामधील कर्मचाऱ्यांना तसेच सामाजिक संस्थामधील काम करणारे करोना योद्धा बुस्टर डोस देणे, करोना रोगाची साथ आटोक्यात आणण्यासाठी राज्य शासनाने केलेली व करावयाची कार्यवाही विचारात घेण्यात यावी.

दहा : अर्धा-तास चर्चा — म.वि.प. नियम १२ अन्वये (बैठकीच्या शेवटी) —

(१) श्री.नागोराव गाणार व इतर वि.प.स.

"राज्यात बिंदूनामावलीनुसार प्राध्यापक पद भरती करण्याबाबत" या विषयावरील डॉ. परिणय फुके व इतर वि.प.स. यांचा दिनांक ६ जुलै, २०२१ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराच्या यादी क्रमांक १ मधील प्रश्न क्रमांक ५४८६ ला दिलेल्या उत्तरातून उद्भवणाऱ्या बाबींवर चर्चा उपस्थित करतील."

(२) श्री.विलास पोतनीस व इतर वि.प.स.

"मुंबई दहिसर येथे आगरी कोळी भवन बांधण्याबाबत" या विषयावरील श्री. विलास पोतनीस व इतर वि.प.स. यांचा तारांकित प्रश्न क्र. १३४ ला दिनांक ११ मार्च, २०२० रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील."

"राष्ट्रगीत."

विधान भवन,
मुंबई,
दिनांक : २७ डिसेंबर, २०२१.

राजेन्द्र भागवत,
प्रधान सचिव,
महाराष्ट्र विधानपरिषद.